

अमरावती

पान
3

मास्यांच्या वासाने केला घात ...

धावत्या दुचाकीवर झोप घेत वाघाने युवकाची केली शिकार?



जामली ते खोंगडा मार्गावर थरार

महासागर प्रतिनिधी
चिखलदरा, (दि.3) - ग्राम जामलीआर येथे बाजारात मासे विक्री करून आपल्या गावी मोटरसायकलने परतत असलेल्या एका युवकावर दबा धरून बसलेल्या वाघाने झोप त्याची शिकार केली. ही घटना रविवारी (दि.3 मार्च) रोजी परतवाडा ते धारणी मार्गावर खोंगडा येथे घडली. धावत्या दुचाकीवर वाघाने झोप घेवून शिकार केल्याची ही मेळवटातील पहिलीच घटना आहे. मास्यांच्या वासाने या वाघाने पाठलाग करून या युवकाची शिकार केली असावी असा कयास लावल्या जात आहे.



विनोद छोटेलाल चिमोटे (35, रा. केली, ता. चिखलदरा), असे वाघाच्या हल्ल्यात ठार झालेल्या युवकाचे नाव आहे. विनोद याचा मासेविक्रीचा व्यवसाय होता. विनोद हा काल जामली आर येथे मासे विक्रीसाठी आला होता. काल रात्री आठ ते नऊच्या सुमारास एमएच 27 / बीजे 9059 क्रमांकाच्या मोटरसायकलने तो आपल्या गावाकडे केली येथे परत जात असताना वाघाने त्याच्यावर हल्ला केला, त्यात त्याचा मृत्यू झाला. चिखलदरा तालुक्यातील खोंगडा बीट अंतर्गत घडलेल्या या घटनेमुळे परिसरात खळबळ उडाली आहे. त्याचा मृतदेह रात्रभर



मुख्य रस्त्यापासून अर्धा ते एक किलोमीटर अंतरावर जंगलात पडून होता. त्याच्या शरीराचे लचके वाघाने तोडल्याचे स्पष्टपणे दिसून आले. वन विभागाच्या कर्मचाऱ्यांना आज सकाळी त्याचा मृतदेह आढळला. वनविभागाचे कर्मचारी सकाळी जंगल गस्तीवर असताना त्यांना रस्त्यावर मोटरसायकल दिसली. यावरून त्यांना संशय आला. नंतर त्यांनी शोध सुरू केला. काही अंतरावर जंगलामध्ये युवक मृतावस्थेत दिसून आला. त्यांनी याची माहिती वरिष्ठ अधिकार्यांना दिली तसेच चिखलदरा पोलीसांना दिली. त्यानंतर विभागीय वन अधिकारी यशवंत बहाडे, वनपरिक्षेत्र अधिकारी अभय चंदेल, चिखलदराचे पोलीस निरीक्षक प्रशांत मस राम यांच्यासह इतर अधिकार्यांनी घटनास्थळी

जामली, खोंगडा, अंबापाटीमध्ये दहशत

जंगलाने वेढलेल्या जामलीआर, खोंगडा व अंबापाटी या गावांमध्ये आल्यादिवशी बिबट व अस्वलीचा शिकार असतो, मात्र वाघाची भीती कमीच होती. रात्रीच्या अंधारात मोटरसायकलवर हल्ला करून एखाद्या व्यक्तीला ठार केल्याची ही पहिलीच घटना मानल्या जात आहे. या गावांमध्ये गहू काढणीचे कामे सुरू असल्याने शेतशिवारांमध्ये 'जागल' (शेतत चौकीदारी करित जागणे) केल्या जात आहे. अश्यातच खोंगडा येथील घटनेने शेतकऱ्यांमध्ये वाघाची प्रचंड दहशत पसरली असल्याचे सांगितल्या जात आहे.

मोटरसायकल आढळल्याने शोध

आज सकाळी आमचे वनरक्षक प्रदीप धांडे व कर्मचारी जंगल वस्तीवर असताना त्यांना एक मोटरसायकल दिसून आली यावरून त्यांना संशय आला. त्यांनी शोध घेतला असता वन खंड क्रमांक 952 मध्ये खोंगडा बीट अंतर्गत विनोद छोटेलाल चिमोटे (वय 35 रा. केली) या युवकाचा मृतदेह आढळून आला. त्याच्या शरीराचा भाग वन्य प्राण्याने खाल्लेला असावा, असे दिसून आले. वैद्यकीय तपासणी अहवाल आल्यानंतर त्याच्या नातेवाईकांना मोबदला देण्यात येईल. पुढील तपास सुरू आहे, अशी माहिती वनपरिक्षेत्र अधिकारी अभय चंदेल यांनी दिली.

दुचाकीच्या मडगार्टवर पगमार्क

या घटनेमध्ये मृतक विनोद चिमोटे याच्या दुचाकीच्या पुढील मडगार्टवर वाघाचे पगमार्क दिसत असल्याचे जाणवत आहे. मात्र ते वाघाचे पगमार्क असल्याचा दुजोरा अद्याप वनविभागाकडून प्राप्त झाला नाही.



वर्षभरात तीन घटना

वर्षभरात वाघाच्या हल्ल्याच्या तीन घटना घडल्या आहेत. या तिन्ही घटनांमध्ये साधर्म्य आहे. त्यामुळे हा प्रकार एकाच वाघाने केला असावा अशी शक्यता आहे. मी वनविभागाला सूचना केल्या की, असे असेल तर वाघाला लवकरात लवकर ट्रॅक करून त्याला जंगलाच्या अतिस्वेदनाशील भागात सोडावे. तसेच ज्या ज्या उपाययोजना करता येईल, त्या-त्या उपाययोजना कराव्यात. मी मृतदेहाची पाहणी केली. या वाघाने सदर युवकाची नरडी फोडून पुढील भेट देऊन मृतदेहाची पाहणी केली. त्याचा मृतदेह शवविच्छेदनासाठी



व पार्श्वभाग खाळ्याचे आढळून आले. या मृतकाच्या कुटुंबाला वनविभागाकडून तातडीची मदत म्हणून पाच लाख रुपये देण्यात आले. 20 लाख रुपयांची मदत या मृतकाला मिळाली अश्या सूचना वनविभागाच्या अधिकार्यांना केल्या आहे. बळवंत वानखडे, खासदार लोकसभा अमरावती.

अचलपूर उपजिल्हा रुग्णालयात पाठवण्यात आला. या घटनेने परिसरात भीतीचे वातावरण निर्माण झाले आहे.




प्रशांत कोरटकर विरोधात देशद्रोहाचा गुन्हा दाखल करा!

शिवसन्मान मोर्चात शिवभक्तांची मागणी

महासागर प्रतिनिधी
अमरावती (दि.3) - छत्रपती शिवाजी महाराज आणि राष्ट्रमाता जिजाऊ यांचा अपमान करणाऱ्या नागपूर येथील प्रशांत कोरटकर यांच्यावर देशद्रोहाचा गुन्हा दाखल करून त्याच्याविरोधात कठोर कारवाई करावी या मागणीसाठी आज अमरावतीत शिवसन्मान मोर्चा काढण्यात आला. काँग्रेस, राष्ट्रवादी काँग्रेस दोन्ही गट, शिवसेना उद्भव ठाकरे गट आणि संभाजी त्रिगोडसह विविध संघटनांचे पदाधिकारी कार्यकर्ते या मोर्चात सहभागी झाले.

कोरटकरच्या पुतळ्याला चपलांचा हार



मोर्चा जिल्हाधिकारी कार्यालयासमोर धडकल्यावर मोर्चाला जाहीर सभेचे स्वरूप आलं यावेळी ट्रॅक्टरच्या टांगीला सभा मंचाचे रूप देण्यात आलं. यावेळी या मंचावर प्रशांत कोरटकर यांच्या पुतळ्याला चपलांचा हार घालण्यात आला. काही कार्यकर्त्यांनी कोरटकराचा पुतळा खाली ओढला आणि त्याला चपलांनी तुडवला.

राष्ट्रवादी काँग्रेस (अजित पवार) शहर अध्यक्ष प्रशांत डवरे यांच्यासह अनेकांनी डॉ. बाबासाहेब आंबेडकर यांच्या पुतळ्याला

राष्ट्रपुरुषांचा अपमान महाराष्ट्र सहन करणार नाही

छत्रपती शिवाजी महाराज आणि छत्रपती संभाजी महाराज अशा राष्ट्रपुरुषांचा अपमान हे सरकार वेळोवेळी सहन करत असेल. मात्र महाराष्ट्र हा प्रकार सहन करणार नाही अशी प्रतिक्रिया यावेळी काँग्रेसच्या नेत्या यशोमती ठाकरू यांनी प्रसार माध्यमांशी बोलताना दिली. कोरटकरसह राहुल सोलापूरकरवर देखील गुन्हा दाखल करावा. या लोकांच्या आर्थिक चौकशी देखील व्हायला हव्यात. हे लोक गाढ्या घेऊन कसे फिरतात यांच्याकडे इतकी संपत्ती कशी येते असा सवाल देखील यशोमती



ठाकरू यांनी केला. महाराष्ट्रात दुफळी निर्माण करण्याचे मोठे कारस्थान होत आहे. हे कारस्थान महाराष्ट्र सहन करणार नाही. कोरटकर आणि सोलापूरकर हे कोणाचे निकटवर्तीय आहेत हे सर्वांना ठाऊक आहे. या दोघांना अटक व्हावी. कोरटकर कुठे फिरत आहे हे पोलिसांना ठाऊक आहे. हे लोक खोटा इतिहास पुढं आणण्याचा प्रयत्न करत असून बहुजनांचा अपमान कोणी सहन करणार नाही असे देखील यशोमती ठाकरू म्हणाल्या.

जबरी चोरी, घरफोडीच्या गुन्हातील दोन आरोपींना अटक

गुन्हे शाखा युनिट क्रमांक 1 ची कारवाई

महासागर प्रतिनिधी
अमरावती, (दि.3) - जबरी चोरी आणि घरफोडीच्या गुन्हातील दोन आरोपींना यवतमाळतून अटक करण्यात गुन्हे शाखा युनिट क्रमांक 1 च्या पथकाला यश मिळाले. पंकज राजू गोंडणे (28, रा. चवरे नगर, अमरावती) व सागर जनार्दन गोगटे (34, रा. गांधी चौक, तुळजागीरवाडा, अमरावती) अशी आरोपींची नावे आहेत. आरोपींनी फेजरपूरा हद्दीतील सराफ ले-आउट येथील जबरी चोरी व राजापेट हद्दीतील घरफोडीच्या गुन्हाची कबुली दिली आहे.

आणखी गुन्हे उघड होण्याची शक्यता

गुन्हे शाखा युनिट क्रमांक 1 चे अधिकारी व अमलदार सराफ ले-आउट येथील जबरी चोरीच्या गुन्हाचा सातत्याने तपास करीत होते. पोलिसांनी सराफ लेआउट परिसरातील सिसीटीव्ही फुटेज व तांत्रिक माहितीचे आधारे कुठ्यात रेकॉर्डविरल गुन्हेगार पंकज राजू गोंडणे याला निष्पन्न केले. पोलिस त्याचा बरेच दिवसापासून शोध घेत होते. दरम्यान आरोपी व त्याचा साथीदार याना यवतमाळ तालुक्यात घेण्यात आले. आरोपींकडून आणखी गुन्हे उघड होण्याची शक्यता आहे.

राजापेट पोलिस ठाण्यात भाष्करराव किसनराव हागे (73, रा. गोकूल कॉलनी, एकवीरानगर, अमरावती) यांनी तक्रार दिली होती की, 3 जानेवारी रोजी 12 ते सकाळी 7 वाजतादरम्यान त्यांच्या अंगणातील अंकेटीवा मोपेड वाहन व घराच्या बेंडरूममधील 20 हजारार्ची रोख चोराने लंपास केली. या तक्रारीवरून राजापेट पोलिसांनी अज्ञात आरोपीविरुद्ध गुन्हा नोंदवून तपास सुरू केला होता. सदर गुन्हाचा समांतर तपास गुन्हे शाखा युनिट क्रमांक 1 करीत होते. दरम्यान गुप्त माहिती व तांत्रिक विश्लेषणावरून या गुन्हात रेकॉर्डविरल गुन्हेगार पंकज राजू गोंडणे व सागर जनार्दन गोगटे

शहरात चोरीच्या घटनांमध्ये वाढ

महासागर प्रतिनिधी
चादूर रेल्वे, (दि.3) - शहराच्या अमरावती बायपास मार्गात असणाऱ्या संताबाई यादव नगर चौकात रामदेव टाईल्स अँड मार्बल आणि जानकी किराणा दुकानात मोठी चोरी झाल्याचे उघडकीस आले आहे. चोरीची ही घटना सीसीटीव्ही कॅमेर्यां मध्ये कैद झाली असून चोराने चेहरयावर

स्कार्फ बांधला आणि त्याच्या हातात हँडलोग घातला असल्याचे दिसून येते. चोरीची घटना ही मध्यरात्री 3 ते 4 दरम्यान घडली असून या दोन्हीही दुकानाचे मालक रितेश राजेश मुंदडा यांच्या तक्रारीवर पोलिसांनी गुन्हा दाखल केला आहे. यामध्ये किती माल चोरी गेला हे अद्याप कळू शकले नाही.

जबरी चोरी, घरफोडीच्या गुन्हातील दोन आरोपींना अटक

अमरावती, (दि.3) - जबरी चोरी आणि घरफोडीच्या गुन्हातील दोन आरोपींना यवतमाळतून अटक करण्यात गुन्हे शाखा युनिट क्रमांक 1 च्या पथकाला यश मिळाले. पंकज राजू गोंडणे (28, रा. चवरे नगर, अमरावती) व सागर जनार्दन

कर्मवीरांच्या समर्पण आणि सेवेला सलाम!

4 मार्च : लाइनमन दिवस
मोहम्मद अजहरुद्दीन
अचलपूर, (दि.3) - दरवर्षी 4 मार्च रोजी लाइनमन दिवस साजरा केला जातो. हा दिवस त्या मेहनती कर्मचाऱ्यांना समर्पित आहे, जे विजेच्या अखंड पुरवठ्यासाठी प्रतिकूल परिस्थितीतही अहोरात्र कार्यरत असतात. वादळ, पाऊस किंवा कडाक्याची थंडी असो, हे कर्मवीर आपल्या जिवाची पर्वा न करता समाजाची सेवा करतात. आधुनिक जीवन पूर्णपणे वीजेवर अवलंबून आहे. वीज नसल्यास उद्योग, रुग्णालये, शाळा आणि दैनंदिन जीवन ठप्प होऊ शकते. अशा परिस्थितीत लाइनमन



आणि वायरमॅन हे खरे हीरो असतात, जे वीजपुरवठा सुरळीत ठेवण्यासाठी अहोरात्र परिश्रम घेतात. ट्रान्सफॉर्मर दुरुस्ती, नवीन कनेक्शन जोडणे आणि देखभालीची जबाबदारी ते

जोखमीचे कार्य
लाइनमन यांचे कार्य अत्यंत धोकादायक असते. अनेकदा त्यांना उंच टॉवरवर चढून, उच्च दाबाच्या विजेच्या तारा दुरुस्त कराव्या लागतात. किंचित तशी चूक त्यांच्यासाठी जीवघेणी ठरू शकते. तरीदेखील, हे वीर कधीही आपल्या जबाबदारीपासून पळ काढत नाहीत.
सुरक्षा उपकरणे
लाइनमन यांना सेफ्टी बेल्ट, हेल्मेट, इन्सुलेटेड हातमोजे आणि बूट यांसारखी सुरक्षा साधने अनिवार्यपणे उपलब्ध करून द्यावीत. विमा आणि आरोग्य सुविधा त्यांच्यासाठी योग्य विमा योजना व आरोग्य सुविधा अधिक सक्षम केल्या जाव्यात. सन्मान आणि वेतन या कर्मचाऱ्यांना उचित वेतन मिळवे आणि त्यांच्या कार्याचा सन्मान करण्यासाठी शासन स्तरावर विशेष कार्यक्रम आयोजित करण्यात यावेत.
निभावतात. लाइनमन यांच्या योगदानाशिवाय आधुनिक जीवन शक्यच नाही. 4 मार्च हा दिवस त्यांचे योगदान स्मरणत ठेवण्यासाठी आणि त्यांच्या हक्क व सुरक्षिततेसाठी आवाज उठवण्यासाठी उत्तम संधी आहे. आपण सर्वांनी या कर्मवीरांचा योग्य सन्मान करत, त्यांच्या सुरक्षिततेसाठी आवश्यक उपाययोजना करण्यासाठी प्रयत्न करायला हवेत.

ट्रकची मोपेडला धडक; एक ठार, एक जखमी

राम मेघे कॉलेज रोडवरील घटना



महासागर प्रतिनिधी
अंजनगाव बारी, (दि.3) - बडनेरा पोलिस ठाणे हद्दीतील राम मेघे महाविद्यालय रस्त्यावर ट्रकने मोपेडला धडक दिली. त्यामध्ये मोपेड वाहन ट्रकच्या चाकात अडकले. या घटनेत एका तरुणाचा मृत्यू झाला. तर दुसरा गंभीर जखमी झाला. ही घटना सोमवारी सकाळी 9.30 वा. घडली. संदीप सुमन धिमन (32,



माताफेल, बडनेरा, अमरावती) असे मृताचे नाव आहे. रामभाऊ शंकरराव मनोहरे असे जखमीचे नाव आहे. प्राप्त माहितीनुसार, मृत संदीप धिमन हे त्यांच्या कुटुंबातील सदस्य रामभाऊ मनोहरे यांच्यासह महामार्गावर राम मेघे महाविद्यालयाजवळ एमएच 27/बीडी 6797 क्रमांकाच्या दुचाकीने जात होते. यावेळी पाटीमागून येणाऱ्या ट्रक क्रमांक एमएच16/सीई 9987 च्या चालकाने भरधाव वेगात व बेदरकारपणे वाहन चालवत संदीप यांच्या अॅक्टिव्हला जोरदार धडक दिली. अपघात इतका भीषण होता

त्या लबाडी करणाऱ्या कर्मचाऱ्यांची होणार पोलीस चौकशी

चांदूर बाजार न्यायालयाने दिले आदेश | गोपाल भालेराव यांच्या तक्रार अर्जावर झाली सुनावणी

महासागर प्रतिनिधी
चांदूर बाजार (दि.3) -
खोटे कागदपत्रे सादर करून घरभाडे घेणाऱ्या काही लबाड शासकीय अधिकारी व कर्मचाऱ्यांची खैर नाही. कारण न्यायालयाने थेट अशा कर्मचाऱ्यांची पोलीस चौकशी करून त्यांच्यावर कारवाई करण्याचे आदेश दिले आहे. याप्रकरणी गोपाल भालेराव यांनी न्यायालयाने आपला तक्रार अर्ज सादर केला होता. या अर्जावर सुनावणी करत न्यायालयाने हा निर्णय सुनावला आहे.



घेणे बंधनकारक आहे. मात्र बनावटी ठाव व इतर कागदपत्रे सादर करून घरभाडे घेणाऱ्या अधिकारी, कर्मचारी यांच्यावर कारवाई व्हावी अशी मागणी लोकविकास संघटनेचे संस्थापक अध्यक्ष गोपाल भालेराव यांनी केली होती. मुख्यालयी न राहणारे कर्मचारी आपण मुख्यालयी असल्याची शासनाला बनावटी कागदत्र शासन दसरी जमा करून शासनाच्या कोट्यावधी रुपयांची अफरातफर करित आहेत.



या सर्व गोष्टीचा प्रशासन दरबारी पाठपुरवठा केल्यावरसुद्धा कोणत्याच प्रकारची कार्यवाही न झाल्यामुळे त्यांनी संबंधित सर्व कर्मचाऱ्यांच्या विरोधात पोलीस स्टेशन चांदूरबाजार येथे गुन्हा दाखल करण्याकरिता पुराव्यानिशी तक्रार दाखल केली होती. मात्र पोलीसांनीही संबंधित कर्मचाऱ्यावर गुन्हा दाखल न करता प्रकरण थंड बसल्यात ठेवले होते. अखेर गोपाल भालेराव यांनी न्यायालयात दाद मागितली असता न्यायालयाने गोपाल भालेराव यांनी न्यायालयात सादर केला. या सर्व गोष्टीचा प्रशासन दरबारी पाठपुरवठा केल्यावरसुद्धा कोणत्याच प्रकारची कार्यवाही न झाल्यामुळे त्यांनी संबंधित सर्व कर्मचाऱ्यांच्या विरोधात पोलीस स्टेशन चांदूरबाजार येथे गुन्हा दाखल करण्याकरिता पुराव्यानिशी तक्रार दाखल केली होती.

मी हे सदर प्रकरणाचा सातत्याने चार वर्षांपासून पाठपुरवठा करत असून शेवटी न्यायालयाने न्याय दिल्याचा मला आनंद असून शासनाची व जनतेच्या पैशाची लूट करणाऱ्या कर्मचाऱ्यांवर गुन्हा दाखल होऊन त्यांना योग्य ती शिक्षा झालीच पाहिजे व खोटे कागदपत्र सादर करून लाटलेला घर भाडे भत्ता सुद्धा शासनाने त्यांच्याकडून वसूल करून शासन दरबारी जमा केला पाहिजे

गोपाल भालेराव, संस्थापक अध्यक्ष लोकविकास संघटना.

अंजनगाव बारीत वरळी-मटका व अवैध धंद्यांना उधाण

बडनेरा पोलीस प्रशासनाचे दुर्लक्ष

महासागर प्रतिनिधी
अंजनगाव बारी, (दि.3) - अंजनगाव बारी परिसरातील आठवडी बाजार, चावडी चौक भागात वरळी-मटका व्यवसायाला उधाण आले असून या भागातील सामाजिक चातारण त्यामुळे प्रदूषित झाले आहे. वरळी-मटका आणि अन्य अवैध व्यवसायांमुळे गावातील सर्वसामान्य नागरिकांना त्याचा नाहक त्रास सहन करावा लागत आहे. बडनेरा पोलिसांना याबाबत जाणीव असूनही अवैध व्यवसायांकडे पोलिसांकडून हेतूस्वरुप दुर्लक्ष केले जात असल्याचा आरोप होत आहे. अंजनगाव बारी येथे आठवडी बाजार व चावडी चौक हे वरळीचे ठिकाणे आहेत. येथे अधिक ग्राहक लाभत असल्याने वरळी-मटका व्यवसायािकांनी याच परिसरात आपले अवैध धंदे सुरु केले आहे. पोलिसांच्या संगणकतत्तून हे गैरकायदेशिर व्यवसाय सुरु असल्याचे नागरिकांचे म्हणणे आहे. आठवडी बाजार परिसरात कनिष्ठ महाविद्यालय, प्राथमिक आरोग्य केंद्र, दुर्गा देवी मंदिर, मरामाय माता मंदिर अशी महत्वाची ठिकाणे आहेत. अवैध व्यवसाय करणारे व्यावसायिक आणि त्यांच्या ग्राहकांमुळे या भागात असामाजिक तत्वांची गर्दी असते. त्याचा नाहक त्रास सर्वसामान्य नागरिकांना सोसावा लागत आहे. अनेक विद्यार्थीही या अवैध धंद्यांना बळी



पडत असून त्यांचे भवितव्य धोक्यात आले आहे. शाळा आणि कनिष्ठ महाविद्यालयातील 10, 11 व 12 या इयत्तेचे काही विद्यार्थी वरळी-मटका या जुगाणकडे आकर्षित होताना दिसत असल्याची गंभीर बाब समोर आली आहे. अंजनगाव बारी येथे पुर्वी वरळी-मटका जुना बस स्टॅंड भागात चालत होता. तेथील नागरिकांनी गुन्हे शाखेच्या पोलिसांकडे तक्रार केल्यानंतर संबंधित व्यवसायिकाने आपला ठिय्या आता आठवडी बाजार परिसरात मांडला आहे. बडनेरा पोलिसांच्या संगणकतत्तून अंजनगावात अवैध धंदे सुरु असल्याचा नागरिकांचा आरोप आहे. आठवडी बाजार परिसरात बीट जमादार व अन्य पोलिस कर्मचारी हजर असताना सर्रास हे व्यवसाय सुरु असतात पण पोलिस त्याकडे हेतूस्वरुप दुर्लक्ष करित असल्याचा आरोपही नागरिकांनी केला आहे. याबाबत आता पोलीस आयुक्त यांनी दखल घेऊन गावातील वरळी मटका आणि अन्य अवैध धंद्यांना आळा घालावा, अशी मागणी करण्यात आली आहे.

तिवसा न. पं. विषय समित्यांवर काँग्रेसचे वर्चस्व

बांधकाम सभापतीपदी प्रिया विघ्ने | अमर वानखडे आरोग्य समितीचे सभापती

महासागर प्रतिनिधी
तिवसा, (दि.3) - तिवसा नगर पंचायतच्या विषय समितीच्या सभापतीपदावर काँग्रेसने वर्चस्व प्रस्थापित केले आहे. बांधकाम सभापतीपदी प्रिया विघ्ने तर आरोग्य सभापतीपदी अमर वानखडे यांची निवड झाली आहे. पंचायतच्या विषय समिती सभापतींची निवडणूक आज सोमवारी नगर पंचायतच्या वीर शहीद सचिन श्रीखंडकर सभागृहात पार पडली. यावेळी जिल्हाधिकारी यांच्या आदेशान्वये पिठासीन अधिकारी अप्पर जिल्हाधिकारी विवेक जाधव, मुख्याधिकारी शिवदास मुसुंडे, अधीक्षक रोहन राठोड यांच्या उपस्थितीत निवडणूक

चेण्यात आली. यावेळी स्थायी समिती सभापतीपदी विद्यमान नगराध्यक्ष योगेश वानखडे, बांधकाम समिती सभापती उपाध्यक्ष प्रिया नरेंद्र विघ्ने, पाणीपुरवठा सभापतीपदी किसनराव मुंदादे, आरोग्य स्वच्छता समिती सभापतीपदी अमर वानखडे, महिला व बालकल्याण समिती सभापतीपदी प्रतिभा हरिदास भगत यांची सर्वानुमते निवड करण्यात आली. ही निवड एक वर्षासाठी असून महाराष्ट्र नगरपंचायत औद्योगिक नगरी अधिनियम अंतर्गत विषय समितीच्या निवडणूका झाल्या.

काँग्रेस नेत्या व माजी मंत्री यशोमती ठाकूर यांच्या मार्गदर्शनात विद्यमान सदस्यांनी या निवडणूक प्रक्रियेत भाग घेतला. प्रशासनाने ही निवडणूक प्रक्रिया सुरळीत पार पाडली. यावेळी डॉ. राजीव ठाकूर, वैभव वानखडे, मुकुंद देशमुख, दिलीप

काळबांडे, सेतू देशमुख सुनील बाखडे, प्रमोद देशमुख, माजी नगरसेवक नरेंद्र विघ्ने, दिवाकर धुरधुर यांनी नवनिर्वाचित सभापतींचे अभिनंदन करत शुभेच्छा दिल्या. यावेळी सर्व नगरसेवक तथा नगरसेविका उपस्थित होते.

मोर्शीत माळी समाजातील सामाजिक कार्यकर्त्यांची बैठक

सकल माळी समाज जागृती अभियान

महासागर प्रतिनिधी
मोर्शी, (दि.3) - सकल माळी समाज राजकीय जागृती अभियानांतर्गत माळी समाजातील सामाजिक कार्यकर्त्यांची बैठक रविवारी मोर्शी येथे आयोजित करण्यात आली होती. या बैठकीच्या अध्यक्षस्थानी सकल माळी समाज ऋणानुबंधचे जेष्ठ संघटक सुरेश टवलारे हे होते. यावेळी



समाजभूषण श्रीकृष्ण बनसोड यांनी प्रमुख वक्तें म्हणून

आणि राष्ट्रमाता सावित्रीबाई फुले यांच्या प्रतिमेला पुष्पहार अर्पण करून या कार्यक्रमाची सुरुवात झाली. यावेळी बोलताना श्रीकृष्ण बनसोड म्हणाले की, समाजाच्या विकासाचा मार्ग हा सत्तेच्या खुर्चीतून जातो. तेव्हा माळी समाजातील युवा पिढीने स्थानिक स्वराज्य संस्थेच्या निवडणूकीत पक्ष कोणताही असो उमेदवारी प्राप्त करून सत्तेत शिक्ण्यासाठी प्रयत्न करणे ही काळाची गरज आहे. यावेळी सर्व शाखीय माळी समाज ऋणानुबंधचे संघटक व

उपस्थितांना मार्गदर्शन केले. महात्मा ज्योतिराव फुले

पत्रकार अंबादास सिनकर यांचा वाढदिवसानिमित्त शाल, श्रीफळ व पुष्पगुच्छ तसेच %विद्रोही महात्मा% हे पुस्तक देऊन अभिष्टुचिंतन करण्यात आले. सेवाभावी संघटक रवींद्र साबळे यांच्या ज्येष्ठ भगिनी सौ. सुरेखा मधुकर वहेकर यांचे दुःखद निधन झाले. त्याबद्दल त्यांना श्रद्धांजली अर्पण करण्यात आली. यावेळी प्रा. एन. आर. होले, वसंतराव भडके, पत्रकार अजय पाटील, सुरेंद्र भोजने, सुरेश केंडे, दिनेश उमप आदी प्रामुख्याने उपस्थित होते.

संच मान्यतेच्या निर्णयाविरोधात शिक्षक सेनेचे धरणे आंदोलन

शिक्षण उपसंचालक कार्यालयासमोर निदर्शने

महासागर प्रतिनिधी
अमरावती, (दि.3) - राज्य सरकारने 15 मार्च 2024 ला घेतलेल्या संचमान्यतेचा निर्णय शिक्षक व विद्यार्थ्यांसाठी अत्यावकाश असून तो तात्काळ रद्द करण्यात यावा, यासह अन्य प्रलंबित मागण्यांसाठी महाराष्ट्र राज्य शिक्षक सेनेच्या वतीने अमरावती येथे शिक्षण उपसंचालक कार्यालयासमोर धरणे आंदोलन करण्यात आले. यावेळी आंदोलनात सहभागी झालेल्या शिक्षकांनी सरकारच्या विरोधात तोर निदर्शने केली.



अंधकारमय होणार आहे. मराठी माध्यमाच्या अनेक खाजगी शाळा, जिल्हा परिषदेच्या प्राथमिक शाळा व ग्रामीण भागातील अनेक वस्ती शाळा या निर्णयामुळे बंद होणार आहेत. त्याचा फटका हजारो शिक्षकांना बसून त्यांच्या नोकरीवर गदा येणार आहे. सहावी ते आठवी च्या वर्गात 20 पेक्षा कमी विद्यार्थी असतील, तर त्या शाळेत एवढी विषय शिक्षक पद मंजूर होणार नाही, असा हा निर्णय असून तो एकूणच शिक्षण व्यवस्थेसाठी घातक ठरणार आहे, असा आरोप शिक्षक सेनेने केला. मुख्यास्थापकांची पदे अतिरिक्त करण्याच्या निर्णयाला देखील शिक्षक संघटनेने विरोध दर्शविला असून हा निर्णयही रद्द करण्याची मागणी करण्यात आली. आंदोलनात अनिल कोल्हे, राजाभाऊ राजनकर, रुपेश टाले, प्रवीण वाटणे, श्रीकांत देशमुख, उमाकांत जीरापुरे, संजय फड, कवाने, दीपक धांडे, विष्णू आडे, महादेव आदरवार, धनंजय चांदे यांच्यासह शिक्षक सेनेचे पदाधिकारी व शिक्षक मोठ्या संख्येने सहभागी झाले होते.

उषाढाचे शिवसैनिक कर्जमाफीसाठी मोर्चा काढणार

अचलपूरच्या मेळाव्यात निर्धार

महासागर प्रतिनिधी
अचलपूर, (दि.3) - महायुती सरकारने निवडणुकीच्यावेळी राज्यातील शेतकऱ्यां ना कर्जमाफी देण्याचे वचन दिले होते. मात्र सत्तेत आल्यानंतर त्यांनी याबाबतीत डोळेझाक करण्याचे धोरण अवलंबिले आहे. हा महाराष्ट्रातील शेतकऱ्यांवर अन्याय असल्याचा आरोप करित शेतकरी कर्जमाफीसाठी अमरावती जिल्ह्यात मोठे आंदोलन करण्याची घोषणा शिवसेना उद्धव बाळासाहेब ठाकरे पक्षाने केली आहे. अमरावती येथे 25 हजार शिवसैनिक व शेतकऱ्यांच्या



उपस्थितीत मोठा मोर्चा काढण्याचा निर्धार पक्षाने केला आहे. अचलपूर येथे शिवसेना (उद्धव बाळासाहेब ठाकरे) पक्षाचा पदाधिकारी व कार्यकर्त्यांचा मेळावा नुकताच पार पडला. रविवारी कृषी उत्पन्न बाजार समितीच्या सभागृहात आयोजित या मेळाव्यात शिवसेना उपनेते आणि आमदार नितिन देशमुख यांनी मार्गदर्शन केले. संघटन मजबूत करण्यावर त्यांनी भर दिला आणि पदाधिकार्यां ना

सक्रिय राहण्याच्या सूचना दिल्या. यावेळी आमदार नितिन देशमुख यांनी सांगितले की, शिवसेना ही नेहमी जनतेच्या सेवेसाठी उभी राहणारी संघटना आहे. त्यामुळे प्रत्येक गावात शाखा प्रमुख आणि बूथ प्रमुख असणे आवश्यक आहे. जेव्हा जनता अडचणीत, संकटात असते तेव्हा मदतीसाठी शिवसेनेचा कार्यकर्ता धावून जातो, असे ते म्हणाले. शिवसेना उपनेत्यांनी स्पष्ट केले की, जे पदाधिकारी पक्षासाठी सक्रिय काम करत नाहीत, त्यांनी

स्वतःहून पद सोडावे आणि कार्यक्षम व्यक्तींना संधी द्यावी. यावेळी आमदार गजानन लवटे यांनी शिवसैनिकांना संबोधित करताना सांगितले की, मी केवळ दर्यापूरचा आमदार नाही, तर संपूर्ण जिल्ह्यातील शिवसैनिकांचा आमदार आहे. तसेच प्रशासनाकडून प्रत्येक शिवसैनिकाला न्याय मिळवून देण्यासाठी मी पूर्ण ताकदीने उभा राहीन, असेही ते म्हणाले. जिल्हा प्रमुख पराग गुळदे आणि नरेंद्र

पडोळे यांनी अचलपूर आणि चांदूरबाजारमध्ये मोठ्या प्रमाणावर शिवसेनेचा पदाधिकारी मेळावा कधीही झाला नव्हता. असे सांगितले. आमदार नितिन देशमुख यांच्या मार्गदर्शनामुळे हे शक्य झाल्याचे ते म्हणाले. या मेळाव्याला महिला आघाडी संपर्क प्रमुख प्रतिभा बोपट्टी, जिल्हा प्रमुख पराग गुळदे, नरेंद्र पडोळे, उपजिल्हाप्रमुख आशिष वाटणे, समन्वयक अभिजित काळमेघ, अचलपूर तालुका प्रमुख अश्विन

नागे, चांदूर बाजार तालुका प्रमुख शैलेश पांडे, अचलपूर शहर प्रमुख गजानन फिसके, शहर प्रमुख कधीही झाला नव्हता. असे सांगितले. आमदार नितिन देशमुख यांच्या मार्गदर्शनामुळे हे शक्य झाल्याचे ते म्हणाले. या मेळाव्याला महिला आघाडी संपर्क प्रमुख प्रतिभा बोपट्टी, जिल्हा प्रमुख पराग गुळदे, नरेंद्र पडोळे, उपजिल्हाप्रमुख आशिष वाटणे, समन्वयक अभिजित काळमेघ, अचलपूर तालुका प्रमुख अश्विन

जाहीर सूचना

सर्व नागरिकांना सुचित करण्यात येते की, ग्रामपंचायत कार्यालय वाघोडा तालुका नांदगाव खंडेश्वर जिल्हा अमरावती येथील वार्ड क्रमांक 3 मधील खाली जागा ही मारुती उकंडा मंडवधरे यांच्या स्वतःच्या

मालकीची आहे. त्यांच्या मृत्यूनंतर त्यांचा वारस मुलगा साहेबराव मारुती मंडवधरे यांच्या मालकीची ही जागा आहे. याबाबत कोणाची हरकत असल्यास सात दिवसांच्या आत हरकत नोंदवावी. सात दिवसानंतर त्याजागेबाबत कुणाचीही हरकत नाही असे समजण्यात येईल. त्यानंतर सदर जागेची नोंद जागा मालक साहेबराव मारुती मंडवधरे यांच्या नावे ग्रामपंचायत वाघोडा येथे नोंद करण्यात येईल. सबब सर्व नागरिकांनी याची नोंद घ्यावी.

निवेदक : साहेबराव मारुती मंडवधरे

दिनांक : 4/3/2025

ठिकाण : वाघोडा